



בליצן

Vol. 5 No. #19

פ' יוגש תשע"ב לפ"ק

נטרונא פלאנט וואָל-יאָר-לאַנגע קאָנטער-קאָמפּיין אָפּצושלעגן ציוניסטישע אימעזש פון אַרטאָדאָקסיע

פרעזידענט קאָנדידאַטן לויפן נאָך אַרטאָדאָקסישע שטימען,
דורך אָננעמען עקסטרעם ציוניסטישע פּאָליסיס

שטעלט לידער ערליכע אידן אַלס די היסטע ציוניסטן וועלכע צווינגען אַרױף ראַדיקאַלע ציוניסטישע פּאָליסיס אויף אַמעריקאַנער פירער

און אידישע פירער האָבן זיי געזאָגט אַז "אולטרא-אַרטאָדאָקסישע חסידים וועלכע רעדן נאָך מאַמע-לשון (זיי נוצן דעם אידישן אויסדרוק) און פאַר מאַדערן אַרטאָדאָקסישע אידן וועלכע זענען באַזאָרגט וועגן איזראַעל, איז די רעפּובליקאַנער פּאַרטיי וואו זיי שפורן זיך אַממערסטן אינדערהיים."

דער שרייבער באַטאָנט אַז אַרטאָדאָקסישע אידן מאַכן אויס בלויז אַ סינכטל פון אַ פּראָצענט אין נאַציאָנאַלע וואָלן, און רוב פון זיי וואוינען אין ניו יאָרק (וועלכע איז נישט ערוואַרטעט צו אַנטשיידן די פריימעריס אָדער נאַציאָנאַלע וואָלן), דאָך "שטייגן אַרויס אַרטאָדאָקסישע אידן צו זיין אַ פּאָליטישער קראַפט אין די 2102 וואָלן."

דער שרייבער פרעגט "פאַרוואָס נאָך דען שטאַלפערן זיך קאָנדידאַטן איינער אויף צווייטן צו זוכן שטיצע אין די לעצטע רעפּובליקאַנער אידישע קאָאָליציע פאַרום? פאַרוואָס נאָך האָט דער נייער וויסער הויז'ס אידישער ליעזאָן, דזשעראַד בערנסטין, אויסגעקליבן אַ פרישטאָג צוגעשטעלט דורך די אולטרא-אַרטאָדאָקסישע חרד'ישע אַרגאַניזאַציע אגודת ישראל פאַר זיין ערשטן עפנטליכן אויסטריט געלעגנהייט?"

עס ציטירט אַז חרד'ישן אַקטיוויסטן אַז "דאָס האָט גערעדט זייער הויך וועגן דעם געברויכן אַרויסצוגרייכן צו די אַרטאָדאָקסישע געמיינדע... מיר זענען לאַיאַל און דאָנקבאַר פאַר די וואָס ווייזן אונז לאַיאַליטעט (אינעם קאָנטעקסט פונעם אַרטיקל, ליינעט זיך עס אַז ער מיינט געטרייטשאַפּט צו איזראַעל)."

הענק שיינקאָפּ, אַ וועטעראַן דעמאָקראַטישער פּאָליטישער קאָנסולטאַנט, זאָגט אַז אויב פרייע אידן זענען די עי.טי.עם. (געלט מאַשין) פון פילע ליבעראַלע דעמאָקראַטן, "דאָן זענען געוויס די אַרטאָדאָקסן און אולטרא-אַרטאָדאָקסן די געלט עי.טי.עם.ס פון קאָנסערוואַטיווע קאָנדידאַטן."

ווייטער צילט דער אַרטיקל בעיקר אויף פרומע אידן, זאָגנדיג אַז זיי קוקן שטאַרק אַרויס אויף אָנווייזונגען פון

דער אַרטיקל הייבט זיך אָן מיט'ן אויסדרוק פון איינער פון די קאָנדידאַטן, ניוט גינגריטש, וועלכער האָט געזאָגט פאַר אַ אידישע נייעס קוואַל אַז די פּאָלעסטינער זענען אַן "אויסגעטראָפּן" פּאָלק.

דער אויסדרוק איז שוין געווען צופיל, און איז אַראָפּגעריסן געוואָרן אפילו דורך זיינע קעגנער - טראָץ וואָס זיי זוכן אויך צו חת'לען ציוניסטישע אינטערעסן - און דורך סענאַטאָר יוסף ליבערמאַן, אַן אויסגעשפּראַכער פּראָ-איזראַעלי, אַלס אומזיסט אָנהייבן אַ סייער מיט די פּאָלעסטינער. טאָ, וועמען האָט גינגריטש געזוכט צו געפּעלן?

דער שרייבער ענטפערט: "אויב האָט דער רעפּובליקאַנער פרעזידענטליכער פּראָנט-ראַנער פּרובירן צו וואַרפן גאָזאַלין אויף אַ סייער, איז איין קליינע, אָבער איינפלוסרייכע גרופע פון ווילער געוואָרן אָנגעהייבט פון זיינע ווערטער: "אַרטאָדאָקסישע אידן."

דערנאָך ציטירט עס איינעם וואָס שטעלט זיך אַהער אַלס רעפּרעזענטאַטיוו פון אַרטאָדאָקסישן ציבור, וועלכער זאָגט אַז "מענטשן זענען זייער באַקוועם, זייער היימיש (ער האָט געזאָגט דעם וואָרט אין אידיש) מיט אים... דו דאַרסט אים נישט אָנהייבן ערקלערן. ער קען דיר עס זאָגן."

פאַרוואָס זענען אַרטאָדאָקסן אומצופרידן מיט פרעזידענט אַבאַמאַ, טראָץ וואָס ער האָט געשיקט מער הילף פאַר איזראַעל? דער זעלבער אַקטיוויסט זאָגט אַז די הילף איז נישט גענוג: "ער איז געווען זייער פאַרווע - נישט פליישיג, נישט מילכיג." איר הערט ווערטער? די אַרטאָדאָקסן - לויט ווי ער שאַפט דעם איינדרוק - זענען נישט צופרידן מיט מער הילף. זיי ווילן אויסדרוקליך אַז דער פרעזידענט זאָל זיך מאַכן פליישיג...

ווייטער זאָגט דער אַרטיקל אַז אין די צייט וואָס רוב אידישע ווילער שטייען אַוועק פונעם רעפּובליקאַנער כּעלד, זענען ריק פּער, גינגריטש, און לויט קלאַנגען ראָמני, שוין געווען ביי די שוואַרץ-היטיגע חסידים פון ברוקלין. דער אַרטיקל זאָגט אַז אַ טויז אַרטאָדאָקסישע

וואָשינגטאָן - די אידישע שטימען ווערן נאָכגעפּאָלגט און געזוכט אינעם איצטיגן וואָל סעזאָן פיל-פּאָכיג מער ווי ביז היינט, מיט אַ ספּעציעלן ציל צו געווינען די שטיצע פון אַזוי גערופענע אַרטאָדאָקסישע פאַרשטייער וועלכע מעסטן זייער שטיצע פאַר קאָנדידאַטן לויט זייער בלינדע עקסטרעמע ציוניזם. דאָס שאַפט אַ געפּערליך שעדליכן איינדרוק, אַז די אַרטאָדאָקסישע ווילער זענען די עקסטרעמעסע ציוניסטן, און זיי צווינגען אַמעריקאַנער פּאָליטיקאַנטן זיך צו צושטעלן צו זייער עקסטרעמע מתנחלישע פּילאָזאָפּיע.

נטרונא אַרבעט שוין עטליכע חדשים אַהערצושטעלן אַ ספּעציעלע וואָל-יאָר קאָמפּיין סטראַטעגיע צו איבערצייגן אַז רוב רוב פונעם ערליכן אידענטום זענען קעגן ציוניזם, און באַזירן נישט זייערע שטימען לויט אַ קאָנדידאַט'ס שטיצע פאַר איזראַעל. די קאָמפּיין שלאָגט "ב"ה וואַרצלען, און מיט די חדשים וועט עס בעז"ה ווערן אינטענסיווער און קאָסטבאַרער, זע לעומת זה, אָפּצושלאָגן די וואָקסנדע רעטאָריק פון די ציוניסטישע אינטערעסן וועלכע זוכן אויסצושפּילן דעם אָנגעבליכן מאַכטפולן ציוניסטישן אַרטאָדאָקסישן וואָל כּה צו צווינגען קאָנדידאַטן אָנצונעמען די אויסגעשפּראַכנסטע ראַדיקאַלסטע פּראָ-ציוניסטישע שטעלונגען.

די אַרטאָדאָקסישע שטימען ווערן צופויקט

דורכאויס די איצטיגע רעפּובליקאַנער פרעזידענטליכע פריימעריס, זענען די אַרטאָדאָקסישע שטימען אומפּראָפּאָרציאָנעל שטאַרק אויסגעשפּילט געוואָרן, און די קאָנדידאַטן און די אַבאַמאַ אַדמיניסטראַציע חת'לען אַבנאָרמאַל אַ גרופע אַרטאָדאָקסישע מויל מאַכער. סאָלגענד איז אַ לעצטער אַרטיקל אין אַ באַרימטע פּאָליטישער נייעס קוואַל, האָפּינגטאָן פּאָסט, איבער די ערשיינונג, אונטער'ן קעפל: "אַרטאָדאָקסישע אידן ווערן גע'חנפ'ט דורך דעם רעפּובליקאַנער פרעזידענטליכן כּעלד."

אז טייל פון איזראעל'ס אמעריקאנער פריינט
"ווילן זיי ליב האבן צום טויט, ממש."

צום ערשט ווייזט דער שרייבער אן אויף א
סטעיטמענט פון מיט ראמני אז "איך האלט נישט אז
אמעריקע זאל שפילן די ראָלע פון פירער פונעם שלום
פראצעדור. אַנשטאָט זאָלן מיר שטיין ביי אונזער
פאַרבינדעטער."

אויף דעם קאָמענטירט פריעדמאַן: "אמעריקע'ס
ראָלע איז בלויז צו אָפּלאַדירן סיי וואָס איזראַעל טוט,
דינען אַלס איר ע.ט.י.עם. און שטיל שווייגן. מיר האָבן
גאָרנישט קיין אייגענע אינטערעסן. און דער מענטש
לויפט פאַר פּרעזידענט?"

און אז ער ברויזט שוין, האָט פריעדמאַן שוין אויך
אָפּגעלאָדענט וואָס ער האָט שוין לאָנג אויף'ן האַרץ:
"איך האָב געוויס אז איזראַעל'ס פּרעמיער מיניסטער,
בנימין נתניה, פאַרשטייט אז די שטיינדיגע אָפּלאַדירונג
וואָס ער האָט באַקומען אין קאָנגרעס היי-יאָר איז נישט
געווען פאַר זיין פּאָליטיק. די קלאַטשעריי איז געקויפט
און באַצאָלט געוואָרן דורך די איזראַעלישע לאָבי."

אגב, אַט דער אויסדרוק קעגן די איזראַעלישע
לאָבי, האָט פאַראורזאָכט אַ קאָנטערווערסיע. טייל
האַבן זיך גענומען פאַרפירן אז פריעדמאַן שטייט
אונטער אַנטיסעמיטישע טעאָריעס אז די ציונים קויפן
אונטער וואַשינגטאָן. די קריטיק האָט געברענגט אז ער
האַט אויסגעדרוקט חרטה אויף טייל פון די ווערטער. די
אַלע פאַרפירער פאַלט אָבער נישט ביי אז מיט זייערע
שריט גיסן זיי צו דאָס מערסטע אויל צום סיייער פון
אַנטיסעמיטיזם.

אַלע סימנים צייגן אז דאָס איז ליידער בלויז דער אָנהייב

דאָס וואָס איזראַעל שפילט איצט אַ שטאַרקע ראָלע
אין די פּרעזידענטליכע קאָמפּיין, איז ליידער קלאַר בלויז
דער אָנהייב. איצט האָלט מען דאָך ווען דער פאַרמעסט
איז צווישן די רעפּובליקאנער קאָנדידאַטן, וואָס זיי אַלע
שטעלן זיך אַהער אַלס פּראַ-איזראַעל, און פרובירן בלויז

זייערע רעליגיעזע פירער פאַר וועמען צו שטימען, און ניו
יאָרקער אַרטאָדאָקסישע וויילער שטעלן דעם טאָן פאַר
אַרטאָדאָקסישע וויילער דורכאויס דאָס לאַנד.

דער אַרטיקל איז בלויז איין שטאַרקער ביישפּיל ווי
אזוי די פרעסע און די קאָנדידאַטן זענען און שילדערן
די גרופע אַרטאָדאָקסישע מויל-מאָכער אַלס די וואָס
רעפּרעזענטירן דעם אַרטאָדאָקסישן אידענטום. זיי לייגן
אַראָפּ דעם אַרטאָדאָקסישן אידענטום אַלס אַזעלכע
וועלכע פאַרלאָנגן פון די אַמעריקאנער פירער צו זיין
בלינדע, הייסע שטיצער פאַר ראַדיקאַלע ציוניסטישע
פּאָליסיס, נאָכמער ווי די ציוניסטישע פירער אַליין זענען
גרייט צו נעמען.

איבריג צו זאָגן אז יעדער נאָרמאַלער אַמעריקאנער
בירגער וועלכער ליינט אַזעלכע אַרטיקלען און האַלט מיט
אַזעלכע געשעענישן - ווי אזוי אַ גרופע אַרטאָדאָקסן
פאַרוואַנדלען אַן אַמעריקאנער פּרעזידענט פאַרמעסט
אין אַ קאָנטעסט ווער עס איז אַ הייסערער שטיצער פון
די מתנחלים - גייט אַרויס פון גלייכגעוויכט. נישט גענוג
וואָס אַמעריקע שטיצט איזראַעל מיט געלט, דאָרף'ן
אירע פירער גענצליך זיך אונטערוואַרפן די ראַדיקאַלסטע
איזראַעלישע אידעלאָגיעס?

נ.י. טיימס: אַמעריקאנער אידן האַבן ליב איזראַעל צו טויט...

ווי ווייט די אַמעריקאנער אידן ווערן געזען אַלס די
וואָס שטופן אַמעריקאנער באַאָמטע אָנצונעמען פּראַ-
איזראַעלישע פּאָליסיס - טראָץ וואָס זיי זענען קעגן
די אַמעריקאנער אין יעדן אינטערעסן - און ווי ווייט
דאָס ברויזט אויף די אַמעריקאנער באַפעלקערונג, איז
געקומען צום אויסדרוק פאַריגע וואָך אין אַ נ.י. טיימס
לייט-אַרטיקל געשריבן דורך טאָמאַס פריעדמאַן.

דער שרייבער - ער איז פון די פּראָמינענטסטע, און
גאָנץ מעגליך סאַמע פּראָמינענטסטער קאָלומניסט אין
אַמעריקע - איז אַ ציוניסט וועלכער איז געווען עטליכע
יאָר אין איזראַעל, און איז פאַראַיאָר באַטראַכט געוואָרן
אַלס מער פּראַ-איזראַעליש. ער שרייבט אָבער די וואָך

נטרונא איז אינמיטן אינטענסיווע קאָנטער-קאָמפּיין

ווען די ציוניסטישע טעמע האָט אָנגעהויבן שטאַרק אַרויסצושפּראַצן אין דעם ניו
יאָרק-9 פאַרמעסט, האָט נטרונא זיך זאָפּאַרט אַריינגעוואָרפן אַפּצושלאָגן דעם איינדרוק
אז פּרומע אידן שטימען לויט די איזראַעלישע אינטערעסן און צו סטראַשען פּרעזידענט
אַבאַמאָ.

טייל פון די קאָמפּיין איז געווען אין די עפּנטליכקייט, דורך ראַדיאָ רעקלאַמס
אַפּצושלאָגן דעם ראַדיקאַל-ציוניסטישן מעסעדזש, און רופן די וויילער צו שטימען
בלויז לויט די לאַקאַלע אינטערעסן. אַנדערע אַקטיוויטעטן זענען געווען מער אונטער
די קוליסן, סיי דורך אויפקלערן די עפּנטליכקייט און רעפּאַרטערס אז עס זענען געווען
אַנדערע אישוס וועלכע האָבן דעצידירט די אידישע שטימען. ב"ה אז דער מעסעדזש איז
אויפגעכאַפט געוואָרן דורך פילע נייעס קוועלער, וועלכע האָבן באַטאָנט אז ציוניזם איז
נישט געווען די הויפט אישוס ביי די אַרטאָדאָקסישע וויילער.

אַ הויכפונקט פון די אַרבעט צו זיין גרייט אַפּצונענטפערן די אַנטיסעמיטיזם אָנזייערס,
איז דאָס איבעראַרבעטן די וועב-סייט. אַ טייל פון די אויפגעפירשעטע וועב-סייט איז שוין ב"ה
אויפגעוויקלט געוואָרן, און אַלע מומחים באַוואַנדערן די געלונגענע אַרבעט, וואָס מאַכט
אַ געוואַלדיג פּראָפּעסיענאַלן איינדרוק און איז העכסט אינטערעסאַנט פאַר אַלגעמיינע
ליינער. במשך די טעג גייט אַן די סיבערהאַפטיגע אַרבעט פון גענצליך איבעראַרבעטן
די סייט, מיט די פרישסטע טעכנאָלאָגיעס, עס זאָל זיין שנעלער, צוציענדער און מער
מענטשן זאָלן אָנקומען דערצו.

די וועב-סייט וועט א"ה גאָר שטאַרק אַרויסהעלפן אז די וואַל-יאָר קאָמפּיין זאָל

איבערצושטיין
אייער דעם צווייטן. ווען
עס וועט קומען דער פאַרמעסט מיט
פּרעזידענט אַבאַמאָ, וועט די טעמע פון איזראַעל
און באַשולדיגונגען קעגן אים אז ער איז נישט גענוג
קיין שטאַרקער איזראַעל שטיצער, אַרויפגיין אויף פיל
העכערע טענער.

דאָס איז קלאַר געוואָרן אין דעם ספּעציעלן ניו יאָרק-
9 קאָנגרעס פאַרמעסט אין ברוקלין-קווינס, וואו אַ הויפט
קאָמפּיין טעמע איז געווען אז מ'זאָל שיקן אַ מעסעדזש
פאַר פּרעזידענט אַבאַמאָ פאַר'ן וואָרפן איזראַעל
אונטער'ן באָס. פאַריגע וואָך איז שוין אויך ערשינען אַ
רעקלאַמע אין ניו יאָרק טיימס פון די "עמוינדרזשענסי
קאָמיטע פאַר איזראַעל" וועלכע האָט אַראָפּגעריסן דעם
פּרעזידענט פאַר "באַהאַנדלען איזראַעל ווי אַ פּאָנטשינג
בעג."

די ציוניסטישע אינטערעסן ווילן פאַרוואַנדלען
איזראַעל אַלס הויפט קאָמפּיין טעמע, צו פאַרזיכערן
אז די אַדמיניסטראַציע און אַלע פּאָליטישע באַאָמטע
וואָרפן זיך גענצליך אונטער זייערע דיקטאַטן.

די סאָרט קאָמפּיין רופן אַרויס בייז-בלוט און
אַנטיסעמיטיזם ביים אַמעריקאנער פּאָלק, וועלכע זען
אז וואַשינגטאָן ווערט דאָמינירט לויט די ציוניסטישע,
נישט אַמעריקאנער אינטערעסן. דאָס שטעלט אַלע
אידן אונטער די באַשולדיגונג אז זיי זענען נישט לאַיאַל
צו זייער לאַנד, וואָס זייעט אַן אַנטיסעמיטיזם, און גדולי
ישראל האָבן געוואָרנט אז ציוניזם וועט ברענגן די סאָרט
באַשולדיגונגען און סכנות.

איבערהויפט איז ווייטגאָליך אז די הויפט וואָס ווערן
גענוצט צו שאַנטאַזשירן די באַאָמטע, זענען מיר, די
חסידי'שע, אולטראַ-אַרטאָדאָקסישע, שוואַרץ-היטיגע
וויילער פון ברוקלין. דאָס זייעט אַן אַ שוואַרץ אויג און
שנאה ספּעציעל קעגן פּרומע אידן, און עס ברענגט אַ
געפערליכער חילול השם אז דאָס איז וואָס די תורה
הקדושה לערנט חלילה.

האַבן אַ פיל-פאַכיגערע השפּעה, דורך גרייטן פיל מער מענטשן און צייגן אויף אַ גאָר
באַאיינדרוקענדן און קלאַסישן אופן די שטעלונג פון ערליכע אידן.

ווי אויך האָט מען דורכאויס די ניו יאָרק-9 וואָלן גענוצט פאַרשידענע פעולות צו נידערן
די פּראַ-איזראַעלישע טענער, וועלכע וואָלט'ן געווען נאָך פיל העכער ווען מ'נעמט ווען
נישט די שריט, וואָס ווי פאַרשטענדליך איז בעסער אז מ'פּובליצירט זיי נישט כדי זיי זאָלן
בלייבן אַפּעקטיוו.

זינט דאָן זעצט פאַר נטרונא מיט די פיל-זייטיגע סטראַטעגיע, זינט דער פּרעזידענט
קאָמפּיין איז אַריין אין די אַקטיווע פאַזעס, און זיי וועלן ווערן נאָך העפטיגער דורך דעם
כמעט גאַנצן יאָר, מיט די אָנהייבונג פון די קאָמפּיין און די איזראַעלישע ראָלע דערין. ווי
אויך גרייט מען זיך אַרויסצונעמען נאָך רעקלאַמס, צווישן איצט און נאָך די פּרעזידענט
וואָלן, וואָס איצט וועט עס פאַרשטענדליך זיין פיל קאָסטבאַרער וויבאַלד מ'דאַרף צילן אַ
נאַציאָנאַלן אוידיענץ, אַנשטאָט איין קאָנגרעס דיסטריקט.

נטרונא אַרבעט מיט פּאָליטישע סטראַטעגיעס צו רעאַגירן צו די
אַנטוויקלונגען און וועלכע נאָך שריט צו נעמען, אַפּצושלאָגן די ציוניסטישע
טענער ווי ווייט מעגליך. מ'איז ב"ה מצליח נאָך פיל מער ווי מ'האָט זיך געראַכטן,
אָבער דער חילול השם איז נאָך אַלץ זייער שטאַרק. וויפיל נאָך פעולות
מ'וועט באַווייזן אונטערוועמען אַפּצושלאָגן די ציוניסטישע רעטאָריק, איז
פאַרשטענדליך געוואָנדן לויט די הילף פונעם ציבור צו קענען פאַרזעצן און
פאַרברייטערן די קאָמפּיין.

ובזכות וואָס אידן וועלן זיך אַנשטרענגן למען כבוד שמו יתברך, אַפּצוטאָן דעם ניאָץ
וחילול השם בשמינו, זאָלן מיר שוין געהאָלטן ווערן אין די חנוכה טעג צו זען נסים בזמן
הזה, ווען עס וועט נתגדל ונתקדש ווערן דעם שם גדול וקדוש בעולמך, און עס וועט אויך
זיין ולעמך ישראל אַ תשועה גדולה ופּורקן כהיום הזה, בביאת משיח צדקינו בב"א.